



گورنر KATHY HOCHUL

فوری ریلیز کے لیے: 2023/1/9

گورنر HOCHUL نے ریاست نیو یارک میں ہندوقوں سے متعلق طاقتور حفاظتی قوانین کے نفاذ کا ایک سال مکمل ہونے پر اپنے اطمینان کا اظہار کیا

گورنر نے New York State Rifle & Pistol Association Inc. v. Bruen مقدمے میں امریکی سپریم کورٹ کے فیصلے کے رد عمل میں مقننہ کا غیر معمولی اجلاس بلایا

ریاست نیو یارک نے نیو یارک میں رہنے والے تمام افراد کے تحفظ کے لیے عام دانش پر مبنی ہندوقوں کی حفاظتی قانون سازی کے نفاذ میں رہنما کا کردار ادا کیا ہے

گورنر Kathy Hochul نے آج اس کامن سینس قانون سازی کا ایک سال مکمل ہونے پر اطمینان کا اظہار کیا جس سے نیو یارک میں پستول کی اجازت دینے کا عمل مزید طاقتور بنا تھا اور اسلحے سے حفاظت اور اسلحے کے ذریعے کیے جانے والے تشدد کے خلاف جنگ کے لئے ایک قومی ماڈل فراہم کیا تھا۔ 1 ستمبر 2022 کو لاگو ہونے والے ان قوانین میں ممنوعہ اسلحہ رکھنے کے اجازت نامے طلب کرنے والے افراد کے لیے پس منظر کی کڑی جانچ اور اسلحہ رکھنے کے خفیہ خانوں کے پرمٹ حاصل کرنے کے خواہاں افراد کے لیے آتشیں اسلحہ کی حفاظت اور لائیو فائر کی تربیت لازمی قرار دی گئی تھی؛ اسلحہ رکھنے کے خفیہ خانوں کے پرمٹ رکھنے والوں پر پابندی لگا دی گئی تھی کہ وہ اپنا آتشیں اسلحہ حساس مقامات پر نہیں لائیں گے مثلاً اسکولوں، سرکاری عمارتوں اور ہسپتالوں وغیرہ میں؛ اور انہیں ہر تین سال بعد اجازت نامے کی تجدید یا دوبارہ تصدیق کروانے کا بھی پابند کیا گیا تھا۔ ریاست نے عوام، ہندوقوں کے مالکان، اور ہندوق ڈیلرز کو ریاستی قانون کے تحت تمام نئی ضروریات کے بارے میں جامع معلومات فراہم کرنے کے لیے [گن سیفٹی ویب سائٹ](#) کے آغاز کا اعلان بھی کیا تھا۔

"نیویارک نے ہماری کمیونٹیز میں اسلحے اور ہندوق کے ذریعے تشدد سے ہونے والی تباہی اکثر اوقات اور بار بار ہوتی ہوئی دیکھی ہے،" گورنر Hochul نے کہا۔ "گورنر کی حیثیت سے، میں نے Bruen میں سپریم کورٹ کے فیصلے کے بعد لوگوں کو محفوظ رکھنے کے لیے تیزی سے کارروائی کی اور ہماری ریاست کے ایک صدی پرانے خفیہ خانوں میں اسلحہ چھپا کر لے جانے والا قانون ختم کر دیا۔ اس کے ایک سال بعد، ہم اب بھی ہندوق کے ذریعے تشدد کے خلاف جنگ میں اور جانیں بچانے میں پوری قوم کی مسلسل قیادت کر رہے ہیں۔"

ریاست نیو یارک کی پولیس کے قائم مقام سپرنٹنڈنٹ Steven A. Nigrelli نے کہا، "ہم گورنر Hochul کے معترف ہیں کہ انہوں نے ہماری کمیونٹیز میں ہندوق کے ذریعے تشدد کو کم کرنے اور فضول سانحات کو روکنے کے لیے اپنے عزم مصمم کا اظہار جاری رکھا۔ ہندوقوں سے تحفظ اور آتشیں اسلحہ کے غیر قانونی استعمال اور کسی بھی شکل میں ہندوق کے ذریعے تشدد کو روکنا ریاستی پولیس اور ہمارے تمام قانون نافذ کرنے والے شراکت داروں کی اولین ترجیح ہے۔ ہم ہندوقوں کے ذریعے تشدد کے خلاف جنگ کرنے اور نیویارک کے تمام شہریوں کو محفوظ رکھنے میں پہلے کی طرح اتنے ہی ثابت قدم ہیں۔"

Bruen والے فیصلے کے ردعمل میں، ریاست نے ممنوعہ اسلحہ رکھنے کے اجازت نامے کے لیے درکار پس منظر کی جانچوں کو معیاری اور طاقتور بنایا ہے جس میں کردار کے متعلق چار حوالے لازمی قرار دیے گئے ہیں؛ پچھلے تین سالوں کے سابقہ اور موجودہ سوشل میڈیا اکاؤنٹس کی فہرست؛ درخواست دہندہ کے شریک حیات یا گھریلو ساتھی

کے کوائف کی فراہمی، درخواست گزار کے گھر میں رہنے والے دیگر بالغ افراد کے کوائف بشمول درخواست دہندہ کے بالغ بچوں کے کوائف کی فراہمی؛ اور اپنے لائسنسنگ افسر یا کسی اور نامزد اہلکار کے ساتھ بالمشافہ انٹرویو۔ قانون کے تحت، لائسنسنگ افسر کوئی بھی ایسی اضافی معلومات طلب کر سکتا ہے جو وہ مناسب سمجھے۔

خفیہ خانوں میں اسلحہ رکھنے کے لئے پرمٹ کے وہ درخواست دہندگان جنہوں نے 1 ستمبر 2022 کو یا اس کے بعد درخواست دی ہے، انہیں آتشیں اسلحہ کی حفاظت کا تربیتی کورس کرنا لازمی ہوگا جس میں 16 گھنٹے کا کلاس روم والا جزو اور آتشیں اسلحے کی دو گھنٹے کی لائیو-فائر سیفٹی ٹریننگ شامل ہے۔ نیو یارک سٹی اور ناساؤ، سفولک اور ویسٹ چیسٹر کاؤنٹیوں میں رہنے والے افراد کو اپنے اجازت ناموں کی تجدید بھی کروانی ہوگی اور ان کے لئے یہ تربیت حاصل کرنا بھی لازمی ہوگا۔

یہ تربیت لائسنس یافتہ آتش گیر اسلحے کے مالکان کو اپنے آتش گیر اسلحے کو محفوظ طریقے سے ذخیرہ کرنے اور لے جانے کے لیے ضروری مہارتیں اور علم فراہم کرنے کے لیے، اور اختلافات میں کمی لانے، خودکشی کی روک تھام اور مہلک طاقت کے استعمال سمیت دیگر موضوعات کے بارے میں تعلیم دینے کے لیے ڈیزائن کی گئی ہے جس سے انہیں خود کو اور دوسروں کو محفوظ رکھنے میں مدد ملے گی۔

مزید برآں، ممنوعہ اسلحہ رکھنے کے اجازت نامے کی تجدید اور دوبارہ تصدیق کروانا اب پانچ کے بجائے ہر تین سال بعد لازمی ہے۔ آن لائن دوبارہ سرٹیفیکیشن کے طریق کار کے متعلق مزید معلومات [یہاں](#) ملاحظہ کی جا سکتی ہیں۔

گورنر Hochul نے گزشتہ سال سیمی آٹومیٹک رائفلوں کی ملکیت سے متعلق نئی اجازتیں اور کم از کم عمر کے لازمی تقاضوں کا بھی اعلان کیا تھا، جو 4 ستمبر 2022 سے نافذ العمل ہوا۔ سیمی آٹومیٹک رائفل خریدنے یا اپنے پاس رکھنے سے پہلے کسی بھی شخص کی عمر کم از کم 21 سال ہونی چاہیے اور اس کے پاس اسکا اجازت نامہ بھی پہلے سے موجود ہونا چاہیے۔ یہ نئے لازمی تقاضے مئی 2022 میں بفیلو میں نسلی بنیادوں پر ہونے والے فائرنگ اور قتل کے واقعے کے جواب میں گورنر کے دستخط کردہ قانون سازی پیکج میں شامل تھے۔

ریاستی پولیس اور فوجداری انصاف کی خدمات کے ریاستی ڈویژن نے عوام، اسلحہ مالکان، اور اسلحہ ڈیلرز کے لیے اسلحے کے نئے قوانین کے بارے میں [اکثر پوچھے جانے والے سوالات](#) بھی تیار کیے ہیں۔ تربیت اور پس منظر کی وسیع ترین جانچ کے لازمی تقاضوں کے علاوہ، ان قوانین نے:

- لوگوں کو اپنی خفیہ پستول یا ریوالور حساس مقامات پر لے جانے سے روک دیا۔ جو افراد اس قانون کے تحت اس پابندی سے مستثنیٰ نہیں ہیں ان پر حساس مقامات کی اس پابندی کی خلاف ورزی کرنے پر فرد جرم عائد کی جا سکتی ہے؛
- اجازت نامے رکھنے والوں کی ماہانہ جانچ پڑتال کو لازمی قرار دیا تاکہ اس بات کا تعین کیا جا سکے کہ کیا ان پر مجرمانہ الزامات یا ایسے عدالتی احکامات تو عائد نہیں کیے گئے ہیں جو انہیں خفیہ اسلحہ رکھنے سے نااہل قرار دے سکتے ہوں؛
- یہ امر لازمی قرار دیا کہ خالی گاڑیوں میں موجود آتش گیر اسلحہ ان لوڈ کر کے کسی ایسی جگہ تالے میں رکھا جائے جو آگ، دھچکے، اور ردوبدل کے خلاف مزاحم ہو اور نظروں سے پوشیدہ ہو؛ اور
- اسلحہ بحفاظت رکھنے کے لازمی تقاضوں میں اضافہ کیا اگر 18 سال سے کم عمر کے بچے یا اسلحہ رکھنے سے ممنوع کوئی ایسا شخص کسی ایسے گھر میں رہتا ہو جس میں آتش گیر اسلحہ، رائفلیں اور شاٹ گنیں موجود ہوں۔

اس کے علاوہ، 1 ستمبر 2022 سے یہ بھی لازمی قرار دیا گیا ہے کہ گولہ بارود کا ہر فروخت کنندہ یا اسلحہ ڈیلر کو یا تو الیکٹرانک ریکارڈ، ڈیٹا سیٹ، یا منظم معلومات کا کوئی مجموعہ یا ڈیٹا اپنے کمپیوٹر سسٹم میں الیکٹرانک طور پر سٹور کرنا لازمی ہے۔ گولہ بارود سے متعلق ہر لین دین کے وقت اس ریکارڈ کا اندراج کرنا لازمی ہے اور اس میں ہر اس شخص کا نام، عمر، پیشہ، تاریخ اور رہائشی پتہ درج کرنا چاہیے جس سے گولہ بارود موصول ہوا ہو یا جس

تک گولہ بارود پہنچایا گیا ہے اور اس کے علاوہ اس اسلحے کی قیمت، کیلیبر، بنانے والے کارخانے کا نام اور سیریل نمبر، یا اگر سیریل نمبر نہ ہو تو گولہ بارود پر موجود کوئی دوسرا امتیازی نمبر یا شناختی نشان درج کرنا چاہیے۔

13 ستمبر 2023 سے، ریاست نیو یارک میں گولہ بارود اور قدیم آتشیں اسلحہ کے خریداروں کے لیے بھی پس منظر کی جانچ لازمی ہوگی۔ وہ قانون سازی جس میں NYS سے آتشیں اسلحہ اور گولہ بارود دونوں کی منتقلی کے پس منظر کی جانچ پڑتال لازمی قرار دی گئی ہے وہ ہر لین دین کے لیے فیس وصول کرنے کا حکم بھی دیتی ہے۔ بندوق کے پس منظر کی لین دین کے لیے \$9 کی فیس اور گولہ بارود کے پس منظر کے لین دین کے لیے \$2.50 کی فیس ریاست نیویارک کے پس منظر کی جانچ والے نظام کو رقوم فراہم کرنے کے لیے استعمال کی جائے گی۔

نیویارک کے باشندوں کو بندوقوں کے ذریعے ہونے والے تشدد یا کسی اور قسم کے نقصان سے بچانے والے اس نئے قانون کے نفاذ کے بعد سے گزشتہ سال پوری ریاست میں فائرنگ کے واقعات میں تقریباً 26 فیصد کمی ہوئی ہے۔ [CDC کے ڈیٹا](#) سے پتہ چلتا ہے کہ نیویارک میں آتشیں اسلحے سے ہونے والی اموات کی شرح ملک میں چوتھی سب سے کم ہے، اور ہمارے اسلحہ چھپانے اور لے جانے والے قوانین کے مثبت اثرات کی بنا پر نیویارک لوگوں اور کمیونٹیز کو نقصان پہنچانے والے کامن سینس گن سیفٹی قانون کو لاگو کرنے کے معاملے میں مسلسل پیشرفت کر رہا ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418